

بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَحْمَةَ الْعَالَمِينَ وَسَلَّمَ اللَّهُ عَلَيْكَ

فِيضِ عَالَمِ اَكْسَت / سُبْطَمْبَر ٢٠١٨ ☆

ذو الحجّه / محرم الحرام ١٤٣٩ ☆

(جلد نمبر ۲۹) (شمارہ نمبر ۳-۴)

مدرس (علی)

صاحبزادہ حضرت علامہ مفتی عطاء الرسول اولیٰ رضوی مدظلہ العالی

مدرس

صاحبزادہ حضرت علامہ مفتی محمد فیاض احمد اولیٰ رضوی مدظلہ العالی

نوت: اگر اس رسالہ میں کپوڑے کی کوئی بھی غلطی پائیں تو برائے کرم ہمیں مندرجہ ذیل ای میل ایڈریس پر مطلع کریں تاکہ اس غلطی کو صحیح کر لیا جائے۔ (شکریہ)

[khwajaowaiseqarni@gmail.com](mailto:khwajaowaiseqarni@gmail.com) [admin@faizahmedowaisi.com](mailto:admin@faizahmedowaisi.com)

[www.faizahmedowaisi.com](http://www.faizahmedowaisi.com)

☆.....☆.....☆

## سفرہست

## صفہ نمبر

۰۳	آہ! حضور تاج الشریعہ-----
۰۴	گستاخانہ خاکے اور غیرت مسلم؟؟؟-----
۰۶	گستاخانہ خاکوں پر خاموشی کیوں؟-----
۰۷	تو ہین آمیز خاکوں کا معاملہ اقوام متحده میں اٹھائیں گے؟-----
۰۸	حضرت سیدنا عثمان غنی ذوالنورین رضی اللہ عنہ-----
۱۲	حضرت عمر رضی اللہ عنہ کی غیرت ایمانی-----
۱۳	اسلام زندہ ہوتا ہے ہر کربلا کے بعد-----
۱۹	کے سبز مسلمانان پاکستان کا یادگار دن ہے-----
۱۹	کمک افضل یا مدینہ طیبہ-----
۲۳	(قربانی کی کھالیں ایک گھناؤنی سازش)-----



## ﴿آہ! حضور تاج الشریعہ﴾

آج ۷ ذی القعده ۱۴۳۹ھ / ۲۰ جولائی ۲۰۱۸ء مجمعۃ المبارک ہے۔ مدینہ منورہ میں احباب نے فقیر کی امامت میں نمازِ جمعہ ادا کیا صلوٰۃ وسلام اور دعا کے بعد حافظ محمد انوار نے لنگر شریف کے لیے صفر اچھا یا لنگر کھا کے ہم سو گئے تقریباً ۵ بجے کے قریب بیدار ہوئے وضو وغیرہ کر کے حرم نبوی شریف جانے لگے تو حضرت سید محمد شوکت حسین شاہ قادری رضوی نے افسوس ناک خبر سنائی کہ وارث علوم اعلیٰ حضرت جانشین مفتی اعظم علامہ مفتی الحاج الشاہ محمد اختر رضا خاں از ہری قادری (تاج الشریعہ) کا (بریلی شریف انٹری میں) وصال ہوا، یہ خبر سنتے ہی ہمارے کمرے میں سنائی اس اچھا گیا دیری تک ہم سب بجھ سے گئے طبیعت پر ملاں ہو گئی۔

(انا لله وانا اليه راجعون)

بوجھل قدموں کے ساتھ حرم شریف کی طرف روانہ ہوئے، باب السلام سے داخل ہو کر مواجهہ اقدس پر جا پہنچے، بارگاہ رسالت مآب صلی اللہ علیہ وآلہ وسلم میں سرنیاز جھکائے ان کی طرف سے ہدیہ سلام عرض کیا نمازِ عصر کے بعد باب بلاں میں بیٹھ کر فقیر کے ساتھ الحاج سعید احمد قادری (سعید جیولر گجرات والے) نے دلائل الخیرات شریف، درود مستغاث شریف، حزب البحرو دیگر کلمات حنات پڑھ کر حضور تاج الشریعہ کو ایصال الشواب کیا بعد نمازِ مغرب سید الشہداء امیر طیبہ باب الدعا حضرت سیدنا امیر حمزہ رضی اللہ تعالیٰ عنہ کی بارگاہ میں حاضر ہو کر ان کی طرف سے سلام عرض کیا۔ محفل ایصال الشواب کا سلسلہ شروع ہے، مدینہ منورہ کے احباب نے ایصال الشواب کے پروگرام ترتیب دے رکھے ہیں، ہم نے آج شب التوارکو اپنی قیام گاہ میں محفل منعقد کر کھی ہے۔ کل ۲۲ جولائی التوارک پاکستان میں دارالعلوم جامعہ اویسیہ رضویہ بہاولپور میں محفل ایصال الشواب کا پروگرام ہے۔ ۲۹ اگست بدھ بعد نمازِ عشاء جامعہ اویسیہ رضویہ بہاولپور میں ان کے عرس چہلم پر عظیم الشان تاجدار ختم نبوت کا نفرس منعقد ہوئی جس میں علماء مشائخ کرام کی کثیر تعداد نے شرکت کی۔ آئندہ شمارہ خصوصی مضمون شائع ہو گا۔

غم زدہ مدینے کا بھکاری: **الفقیر القادری محمد فیاض احمد اویسی رضوی** (مدینہ منورہ شب ہفتہ بعد صلوٰۃ الفجر)

☆.....☆.....☆

## ﴿اگر آپ نے ابھی تک نئے سال کا چندہ نہیں بھیجا تو جلد ارسال کریں﴾

السلام علیکم ورحمة اللہ! آپ کا رسالہ ماہنامہ "فیض عالم" اپنی اشاعت کے ۲۸ سال پورے کرنے کو ہے آپ کے نام ایک عرصہ سے رسالہ ہر ماہ با قاعدگی سے حاضر ہوتا ہے اس کرتوز مہنگائی نے جہاں غریب و متوسط طبقہ کا جینا محل کر دیا ہے وہاں

آپ کے اس رسالہ کی اشاعت کو بھی شدید مشکلات کا سامنا ہے۔ آپ سے درمندانہ اپیل ہے کہ اپنے اس رسالہ کی اشاعت کو جاری رکھنے کے لیے اپنا چندہ و سابقہ بقا یا جات پہلی فرصت میں ارسال فرمائیں۔ کیا رسالہ آپ تک پہنچتا ہے؟ جواب دینا آپ کے شان کے لائق ہے ضرور شفقت فرمائیں۔

(والسلام: محمد فیاض احمد اویسی (مدیر) "ماہنامہ فیض عالم" بہاولپور 00923006825931)

☆.....☆

## گستاخانہ خاکے اور غیرت مسلم

سب سے بڑی اپوزیشن جماعت فریڈم پارٹی کا سربراہ ہے کی جانب سے ایک باقاعدہ منصوبے کے تحت ہالینڈ میں رسول اللہ صلی اللہ علیہ وسلم کے خلاف گستاخانہ مواد پرمنی نمائش کے اعلان سے پوری دنیا کے مسلمانوں کی دل آزاری ہوئی ہے۔ بلاشبہ ایسی مذموم مہم اسلام کی بے حرمتی اور دنیا بھر میں نقش امن کی سازش ہے، جس سے دنیا بھر میں امن و امان کے لئے شدید خطرہ ہے پیدا ہو گیا ہے۔ حکومت پاکستان نے ہالینڈ میں اسلام تو ہیں آمیز خاکوں پر ڈچ سفیر کو دفتر خارجہ طلب کر کے اپنا احتجاج ریکارڈ کرواتے ہوئے واضح کیا ہے کہ ہالینڈ میں اسلام سے متعلق کارٹون مقابله پرنا صرف پاکستان بلکہ مسلم امہ میں شدید غم و غصہ پایا جاتا ہے۔ اس طرح کے کارٹون مقابله عالمی سطح پر مسلمانوں کے جذبات محروم کرنے اور اشتغال کا باعث بنیں گے۔ پاکستان کسی بھی صورت ایسی گستاخانہ حرکت کبھی برداشت نہیں کر سکتا اور نہ ہی ہم سے موقع رکھی جائے کہ ہم ایسی گستاخی کو برداشت کر سکتے ہیں۔ اس حوالے سے نگران وزیر خارجہ عبداللہ حسین ہارون نے سیکرٹری جزل اور آئی سی کو ایک خط بھی لکھا ہے جس میں خاکوں کے مسئلے پر سخت ترین اقدامات کی سفارش کی گئی ہے کہ گستاخانہ خاکوں سے ہماری برداشت کا امتحان لیا گیا ہے اور یاد رکھا جائے کسی بھی فورم پر ایسی حرکت کرنے والوں کی حوصلہ شکنی کی جائے گی اور ہم ہر فورم پر اپنا احتجاج کا حق محفوظ رکھتے ہیں۔ کروڑوں مسلمان کے دل زخمی ہیں۔

گستاخانہ خاکوں کی اشاعت سے کروڑوں مسلمانوں کے جذبات کو ٹھیس پہنچائی گئی ہے۔ حکومت پاکستان کو چاہیے کہ فوری طور پر اسلامی سربراہی کا نفرنس بلا کر مغرب کو واضح پیغام دے کہ آزادی اظہار کی آڑ میں گستاخی کے پے در پے واقعات ناقابل قبول اور قابل مذمت ہیں۔ اگر گستاخانہ خاکوں کی اشاعت کرنے والے جریدے کے حق میں ۲۰ سے زائد مغربی ممالک کے سربراہان اور اسرائیلی وزیر اعظم سمیت ۱۵ لاکھ افراد ستر کوں پر آ سکتے ہیں تو کروڑوں مسلمان بھی شان رسالت میں گستاخی کے خلاف میدان میں آ سکتے ہیں، اگر مغربی ممالک میں ایسے واقعات کی روک تھام نہ کی گئی تو دنیا میں تیسری جنگ عظیم چھڑسکتی ہے۔ آزادی اظہار کا یہ مطلب ہرگز نہیں کہ انہا پسندی کی حدود کو کراس کیا جائے۔ فرانس میں مساجد کی تعمیر، داڑھی رکھنے اور

حجاب کرنے پر پابندی بھی دہشت گردی ہے، یورپی یونین کو اس کا نوٹس لینا چاہیے۔ جبکہ یہ حقیقت ہے کہ مسلمانوں کیلئے آقاۓ دو جہاں والی کون و مکاں سرور سرور اس محمد صلی اللہ علیہ وسلم کی ناموس سے بڑھ کر کچھ بھی نہیں۔ ہالینڈ کے رکن پارلیمنٹ کی جانب سے گستاخانہ خاکوں کے مقابلوں کا اعلان پوری امت مسلمہ کے لئے ناقابل قبول ہے۔ اس مذموم اعلان بخلاف احتجاج کی ایک صورت یہ ہے کہ ہالینڈ کی مصنوعات کو مکمل بائیکارٹ کیا جائے ہم مسلم تاجر حضرات ہالینڈ سے تجارتی تعلقات منقطع کریں جو ہر مسلمان کا ایمانی فریضہ اور حضور صلی اللہ علیہ وسلم سے محبت کا تقاضا ہے۔

اللہ رب العزت نے نبی کریم روف و حیم حضرت محمد مصطفیٰ صلی اللہ علیہ وسلم کو کل کائنات کے لیے رحمت اللعائیین بنا کر بھیجا۔ نبی کریم صلی اللہ علیہ وسلم کی انسانیت کے لیے محنت اور خدمات ناقابل فراموش ہیں رسول کریم صلی اللہ علیہ وسلم کی مقدس ہستی نے بنی نوع انسان کو جینے کا سلیقہ دیا، معاشرے سے نسلی امتیاز کا خاتمہ فرمایا، انسان کو ذلت اور پستی کی گہرائیوں سے نکالا، ظلمت کا پردہ چاک کیا، باطل پرستی کو ٹھکرا کر جھوٹے خداوں سے اس دھرتی کو پاک کیا، انسان کو علم و فکر کے نئے راستے دکھائے، کامیابی اور کامرانی کی نئی راہیں کھولیں۔ عالمگیر بھائی چارہ، مساوات اور باہمی تعاون کی بنیاد رکھی۔ اسلام دشمن کافروں نے سچے رسول امام الانبیاء صلی اللہ علیہ وسلم کی شانِ اقدس میں ناپاک جسارت کر کے اپنی اصلیت دنیا پہ واضح کی ہے کہ گستاخی رسالت کا مرتكب ولد الحرام ہوتا ہے یہ قرآن کریم کا اٹل فیصلہ ہے آج میڈیا کل کے دور میں گستاخی کرنے والی اپناڈی این اے ٹیسٹ کرائیں تو یقیناً انطفہ نا تحقیق ثابت ہونگے۔

اسلام دشمنوں کی اس ناپاک حرکت سے ان کی مخالفت اور خیانت کا پردہ چاک ہو گیا ہے کہ اسلام دشمنی میں یہود و نصاریٰ آپس میں متحدا اور معاون و مددگار ہیں۔ مغرب کی ہر چیز بدلتے چکی ہے، انفرادی اور اجتماعی زندگی کے طور طریقے بدلتے چکے ہیں، ان کے رویے اور اقدار بدلتے چکے ہیں۔ طرزِ زندگی اور سوچ بچارے کے تمام زاویے بدلتے چکے ہیں لیکن مغرب کی اسلام دشمنی میں ذرہ برابر فرق نہیں آیا۔ سو شل میڈیا جسے آزادی رائے کے اظہار کا نام دیا جاتا ہے پر آئے روز شعائر اسلام کی توہین کی جاتی ہے۔ سوال یہ پیدا ہوتا ہے کہ یہ کیسی آزادی کا اظہار ہے جو عیسائیوں، یہودیوں، ہندوؤں اور دیگر مذاہب کا مذاق اڑانے کی اجازت تو نہیں دیتا لیکن اس کے سامنے میں اربوں افراد کی ہر دل عزیز شخصیت کا مذاق اڑا کر مسلم امہ کو مشتعل کیا جاتا ہے؟ یقیناً یہ مسلمانوں اور اسلام کو بدنام کرنے کی سازش ہے، اس کا مقصد صرف اتنا ہی ہے کہ ان خاکوں کے ذریعے مسلمانوں کو طیش دلایا جائے اور پھر ان کے عمل کو ثبوت بنائیں پر دہشت گرد کا لیبل لگا دیا جائے۔ ان توہین آمیز خاکوں کے معاملے پر اہل اسلام کا جور عمل سامنے آیا وہ ایمان افروز اور حوصلہ افزائی اس سے ایک بات ثابت ہوتی ہے کہ مسلمانوں میں آج بھی ایمان کی رمق موجود ہے، اور مسلمانوں کو جان مال عزت سے زیادہ رسول اللہ صلی اللہ علیہ وسلم کی حرمت پیاری اور عزیز ہے۔ آج نہ صرف پاکستان بلکہ پوری دنیا کے مسلمانوں کی یہی آواز ہے کہ اس گھناؤ نے جرم کا ارتکاب کرنے والوں کے خلاف سخت کارروائی عمل میں لا کر

انہیں نشان عبرت بنایا جائے۔

**گستاخانہ خاکوں پر خاموشی کیوں؟**: اسلام کی تاریخ گواہ ہے کہ جب کسی ملعون نے توہین رسالت کا ارتکاب کیا تو غیرت مسلم جاگ اٹھی ہے، دیکھتے ہی دیکھتے گستاخ کا سترن سے جدا کر کے واصل جہنم کیا۔ مگر اب افسوس ناک صورت ہے کہ ہالینڈ کے ولد الحرام گیدڑ نے گستاخانہ خاک کے بنانے کا اعلان کیا تو ہم صرف فیس بک پر دو چار گالیاں نکال کر اپنا فرض پورا کر رہے ہیں ہمارا حرام خور میڈیا تو بے غیرتی کی تمام حدود کو کراس کر چکا ہے۔ فحاشی، عریانی اور بد تمیزی، بے حیائی میں پاکستانی میڈیا ثانی نہیں رکھتا۔ جہاں گستاخانہ خاکوں پر عام مسلمان خون آنکھوں رو رہا ہے دوسری طرف بد قسمتی سے ہمارے لئے وی چینل پر بیٹھ کر گھنٹوں لایعنی باتوں پر تجویز کرنے والوں کے منہ بند ہیں مجال ہے (الاماشاء اللہ) کہ ہالینڈ کے خلاف کوئی موثر آواز اٹھا نہیں۔ لگتا ہے کہ انہیں علم ہی نہیں کہ ہمارے نبی کریم صلی اللہ علیہ وآلہ وسلم کی شان میں گستاخی کا ارتکاب کیا جا رہا ہے۔ آپ کی حیات طیبہ پر گستاخانہ خاک کے بنائے جا رہے ہیں ذرائع ابلاغ کی مسلسل خاموشی نے توہین رسالت کے خلاف اٹھنے والی آواز کو انہی لوگوں تک محدود کر کے رکھ دیا ہے جو سو شل میڈیا کے ذریعے اس پر آواز اٹھا رہے ہیں۔

ہالینڈ کا اپوزیشن لیڈر ملعون گیدڑ ولڈرز نے رواں سال ۱۳ جون کو اعلان کیا تھا کہ حضرت محمد صلی اللہ علیہ وآلہ وسلم کی ذاتِ اقدس پر خاک کے ای میل کے ذریعے منگو اک آزادی اظہار رائے کے نام سے ہالینڈ کی پارلیمنٹ ہاؤس میں مقابلہ کرایا جائے گا۔ مقابلے میں منتخب خاکوں کو مستقل طور پر ہالینڈ کی پارلیمنٹ ہاؤس میں آؤیزاں کر دیا جائے گا۔ اس مہم کو سو شل میڈیا پر فیس بک اور ٹویٹر کے ذریعے پوری دنیا میں پھیلایا گیا۔ ایک اطلاع کے مطابق اسے ایک ہزار کے قریب خاک کے موصول ہو چکے ہیں، جب کہ یہ خبر بھی ملی ہے کہ ملعون گریٹ ولڈرز ۲۰۰ خاک کے وصول کرنے کا اعلان کر چکا ہے۔ ہم اس گستاخانہ عمل پر سو شل میڈیا سائنس کے ذریعے مسلسل کئی دنوں سے سراپا احتجاج ہیں، لیکن میڈیا، سیاسی و مذہبی رہنماء اور اسلامی ممالک کے سربراہان اس پر کامل خاموش ہیں۔

## خطبہ حج میں گستاخانہ خاکوں پر خاموشی؟

افسوں تو یہ ہے کہ ۶ ذوالحجہ کو میدانِ عرفات میں خطبہ حج میں نجدی ملاں نے ہالینڈ کے گستاخانہ خاکوں کے خلاف ایک لفظ بھی بولنا گورا نہ کیا۔ جبکہ مسلمانوں پر شرک و بدعت کے فتویٰ کی تو پیس ہر وقت حرکت میں رہتی ہیں۔ حریم شریفین جانے والے حاج کرام وزارئِ نجدی مطوعوں کی زدیں رہتے ہیں۔



**نوت:** ماہنامہ "فیض عالم" بہاولپور اہلسنت کے عقائد و نظریات کا ترجمان ہے خود اس کا مطالعہ کریں احباب کو ترغیب دیں۔

## توہین آمیز خاکوں کا معاملہ اقوام متحده میں اٹھائیں گے۔

**وزیر اعظم عمران خان:** خان صاحب اب اس سب سے بڑھ کر کچھ کرنے کا وقت ہے اس سب کو چھوڑ و مسئلہ حضور علیہ السلام کی ناموس کا ہے، پوری قوم ساتھ کھڑی ہے۔ ڈرڈ کر اقدامات کرنے کی ضرورت نہیں جب امریکہ اپنی جھوٹی اتنا کی خاطر جاپان پر ایتم بم گرا سکتا ہے تو ہم مسلمان حضور کی ناموس کی خاطر اپنے ایتم بم کیوں نہیں ٹھیٹ نہیں کر سکتے۔ اگر خدا نخواستہ کل انڈیا پاکستان پر حملہ کر دیتا ہے تو کیا ہم انڈیا کو حملے کا جواب دیں گے؟ یا اقوام متحده سے پوچھتے پھریں گے؟ یا اقوام متحده کے قوانین پر عمل کی رٹ لگائیں گے؟ یا اقوام متحده نامی زندہ لاش سے نئے قوانین بنانے کا مطالبہ کریں؟ اقوام متحده نے آج تک مسئلہ کشیر اور مسئلہ فلسطین کا کوئی حل نہیں دیا، کتنی لاکھ مسلمان شہید ہو چکے اور یہ سلسلہ ابھی تک جاری ہے۔ اب اقوام متحده سے یہ امید رکھنا کہ وہ حضور علیہ الصلوٰۃ والسلام کی ناموس کی حفاظت کے لیے اقدامات کرے گی اور کوئی قانون بن جائے گا اور گستاخ سزا کے ذر سے گستاخیاں کرنے سے باز آجائیں گے تو یہ ایک ناقابل فہم بات ہے اور اقوام متحده میں یہ معاملہ پیش ہونے سے قانون بننے تک جو جو گستاخیاں ہوں گی ان کا ذمہ دار کون ہو گا ان کیخلاف کارروائی کوں کرے گا، کیا مسلمان ہاتھ پر ہاتھ دھرے بیٹھے رہیں گے؟ اقوام متحده قانون بنائے نہ بنائے دنیا بھر کے اسلامی ممالک میں ہالینڈ اور امریکہ کے سفارت خانے بند ہونے چاہئیں۔ اس کے لیے ہنگامی دورے کرو اسلامی ممالک کا ہنگامی اجلاس بلا و اور ان کی مصنوعات کا حکومتی سطح پر مکمل بائیکاٹ کیا جانا چاہیے۔

**ہالینڈ کی مصنوعات کا بائیکاٹ کریں:** جامع مسجد سیرانی بہاولپور کے خطیب محمد فیاض احمد اولیٰ نے عید قربانی کے خطبہ اور جماعت المبارک کے اجتماع میں اہل اسلام سے اپیل کی کہ ہالینڈ کی مصنوعات کا مکمل بائیکاٹ کر دیں۔ اذ والحمد لله علیہ وآلہ وسلم کی شان میں گستاخی کی ہے، امتحان لیا جا رہا ہے کہ مسلمانوں میں عشق رسول باقی ہے یا پیارے آقا کریم صلی اللہ علیہ وآلہ وسلم کی شان میں گستاخی کی ہے، امتحان لیا جا رہا ہے کہ مسلمانوں میں عشق رسول باقی ہے یا نہیں۔ انہوں نے کہا ہمیں ہالینڈ کو سبق سکھانا ہے، ہم سڑکوں پر جلا و گھیر انہیں کریں گے اس سے ہالینڈ پر فرق نہیں پڑے گا بلکہ اپنے ہی ملک کا معاشی نقصان ہو گا چند سال قبل ڈنمارک میں بھی یہی قیچی حرکت کی گئی تھی جس کے بعد اہل اسلام نے ڈنمارک کی مصنوعات کا مکمل بائیکاٹ کیا تو ڈنمارک نے گھنٹے بیک دیئے، ہم ہالینڈ کو بھی اسی طرح سبق سکھا سکتے ہیں۔ انہوں نے اہل اسلام سے اپیل کی کہ اوپر زدود ہے، یونی یور کو رنیو آئکریم سمیت دیگر مصنوعات کا مکمل بائیکاٹ کریں۔ اس کے علاوہ حکومت سے پاکستان میں ہالینڈ کے سفارتخانے کو بند کرنے اور اس کی مصنوعات پر پابندی عائد کرنے کا مطالبہ بھی کیا گیا۔

## »حضرت سیدنا عثمان غنی ذوالنورین رضی اللہ عنہ«

**نام و نسب:** مسلمانوں کے تیرے خلیفہ امیر المؤمنین حضرت عثمان بن عفان رضی اللہ عنہ کی کنیت ابو عمر و اور لقب ”ذوالنورین“ (دونور والے) ہے۔ آپ قریشی ہیں اور آپ کا نسب نامہ اس طرح ہے: عثمان بن عفان بن ابی العاص بن امیہ بن عبد مناف۔ آپ کا خاندانی شجرہ ”عبد مناف“ پر رسول اللہ صلی اللہ علیہ وآلہ وسلم کے نسب نامہ سے مل جاتا ہے۔ آپ کی والدہ ماجدہ کا نام اروی بنت کریز تھا۔ آپ جامع قرآن تھے۔ اور سابقین اسلام میں شامل اور عشرہ مبشرہ میں سے تھے۔

**قبول اسلام اور آزمائش:** آپ نے آغاز اسلام ہی میں اسلام قبول کر لیا تھا اور آپ کو آپ کے چچا اور دوسرے خاندانی کافروں نے مسلمان ہو جانے کی وجہ سے بے حد ستایا۔ آپ نے پہلے جب شہ کی طرف ہجرت فرمائی پھر مدینہ منورہ کی طرف ہجرت فرمائی اس لئے آپ ”صاحب الہجرتین“ (دو ہجرتوں والے) کہلاتے ہیں۔

**ذوالنورین:** حضور اکرم صلی اللہ علیہ وآلہ وسلم کی دو صاحبزادیاں یکے بعد دیگرے آپ کے نکاح میں آئیں اس لئے آپ کا لقب ”ذوالنورین“ ہے۔ آپ جنگ بدر کے علاوہ دوسرے تمام اسلامی جہادوں میں کفار سے جنگ فرماتے رہے۔ جنگ بدر کے موقع پر ان کی زوجہ محترمہ جو رسول اللہ صلی اللہ علیہ وآلہ وسلم کی صاحبزادی تھیں، سخت علیل ہو گئیں تھیں اس لئے حضور اقدس صلی اللہ علیہ وآلہ وسلم نے ان کو جنگ بدر میں جانے سے منع فرمادیا لیکن ان کو مجاہدین بدر میں شمار فرمایا کہ مال غنیمت میں سے مجاہدین کے برابر حصہ دیا اور اجر و ثواب کی بشارت بھی دی۔ حضرت امیر المؤمنین عمر فاروق اعظم رضی اللہ عنہ کی شہادت کے بعد آپ خلیفہ منتخب ہوئے اور بارہ برس تک تخت خلافت کو سفر فراز فرماتے رہے۔

حضرت سیدنا عثمان غنی رضی اللہ عنہ کے دور خلافت میں اسلامی حکومت کی حدود میں بہت زیادہ توسعہ ہوئی اور افریقہ وغیرہ بہت سے ممالک مفتوح ہو کر خلافت راشدہ کے زریگیں ہوئے۔

**بے مثال کارنامے:** حضرت سیدنا عثمان غنی رضی اللہ عنہ اپنے زمانے کے ارب پتی تھے، سخاوت کی وجہ سے غنی کے لقب سے مشہور ہوئے۔ فروع اسلام اور استحکام دین کیلئے اپنی دولت کو بے دریغ چھاول کیا۔ اسلام قبول کرنے والے چوتھے مرد حضرت عثمان رضی اللہ عنہ کی یوں تودی نی خدمات بے شمار ہیں، قرآن پاک کی تقلیں تیار کرو اکر مختلف علاقوں میں محفوظ کروادی گئیں، مسجد قباء کے لیے وسیع مالی امداد، خود زکوٰۃ نکالنے کے طریقے کو راجح کرنا، پہلے با قاعدہ اسلامی ہجری یہڑے کی تیاری وغیرہ شامل ہیں۔

**بے مثال سخاوت:** بیسر رومہ کا کنوں جسے بیسر عثمان بھی کہا جاتا ہے۔ یہ مدینہ طیبہ کے اس بڑے کنوئیں کا نام ہے جو وادی عقیق از ہری محلہ میں مسجد قبلتین سے ایک کلومیٹر جبکہ مسجد نبوی شریف سے ساڑھے تین کلومیٹر شمال کی جانب واقع ہے۔ اس کنوئیں کا پانی نہایت شیریں، الطیف اور پاکیزہ ہے۔ اس مناسبت سے کہ حضور نبی کریم صلی اللہ علیہ وسلم کی بشارت کے مطابق اس کنوئیں کو خریدنے اور وقف کرنے کے سبب حضرت سیدنا عثمان عنی رضی اللہ عنہ کا جنتی ہوتا ثابت ہوا، اس کنوئیں کا ایک نام ”بیسر جنت“ یعنی جنتی کنوں بھی مشہور ہے، ایک روایت کے مطابق اس زمانہ میں حضرت سیدنا عثمان عنی رضی اللہ عنہ نے اس کنوئیں کو ایک لاکھ درہم کے عوض خریدا تھا۔ اور اپنے ڈول کو مسلمانوں کا ڈول بنادیا ”یہ وقف کرنے“ سے کنایہ ہے یعنی جو شخص اس کنوئیں کو خریدے اور اس کو اپنی ذاتی ملک قرار نہ دے بلکہ رفاه عامہ کے لیے وقف کر دے تاکہ جس طرح خود وہ شخص اس کنوئیں سے فائدہ اٹھائے اسی طرح دوسرے لوگ بھی اس سے فائدہ اٹھائیں اب یہ مکمل زراعت کے کنشوں میں ہے۔

فقیر نے ”العربیہ ذات نیٹ“ محمد الحرب سے اس کنوئیں کے متعلق کچھ معلومات حاصل کیں جو قارئین کرام کے ذوق کے لیے پیش خدمت ہے: ”العربیہ ذات نیٹ“ کی ٹیم نے مدینہ منورہ میں واقع ”بیسر رومہ“ کا دورہ کیا جو ”بیسر عثمان“ کے نام سے مشہور ہے۔ ۱۳۰۰ء برس پہلے حضرت سیدنا عثمان بن عفان رضی اللہ عنہ نے اس کنوئیں کو خرید کر قیامت تک مسلمانوں کے لیے وقف کر دیا تھا۔ اس کنوئیں کے پانی سے آج بھی ماحقة باعث عثمان کو سیراب کیا جاتا ہے۔ یہ باعث سعودی وزارت زراعت کے زیر نگرانی ہے جس کی وجہ سے انتہائی اہمیت کے حامل ہونے کے باوجود زائرین کو اس مقام میں داخل ہونے میں دشواری پیش آتی ہے۔

**(بیسر) رومہ کنوئیں کی حقیقت:** ”بیسر رومہ“ ایک صحابی کی ملکیت میں تھا جن کا نام رومہ الغفاری (رضی اللہ عنہ) تھا وہ اس کنوئیں کا پانی فروخت کیا کرتے تھے۔ ایک مرتبہ رسول صلی اللہ علیہ وسلم نے ان سے فرمایا کہ کیا تم اس کنوئیں کو جنت کے چشمے کے بد لے فروخت کرو گے انہوں نے عرض کیا یا رسول اللہ میرے پاس اس کے سوا کوئی کنوں نہیں ہے اس پر میرا گذر اوقات ہے۔ اس پر حضرت عثمان بن عفان رضی اللہ عنہ نے ۳۵ ہزار درہم کے عوض اس کنوئیں کو خرید لیا۔ اس کے بعد نبی کریم صلی اللہ علیہ وسلم کی خدمت میں حاضر ہو کر عرض کیا کہ اگر میں اس کنوئیں کو خرید لوں تو کیا میرے لیے بھی جنت کے چشمے کی وہ ہی پیش کش ہو گی جو آپ نے رومہ کو فرمائی تھی۔ آپ نے فرمایا ”ہاں“ اس پر حضرت عثمان رضی اللہ عنہ نے عرض کیا میں اس کو مسلمانوں کے لیے خرید چکا ہوں۔

”العربیہ ذات نیٹ“ کی ٹیم کے دورے کے دوران یہ بات پھر سے سامنے آئی کہ بیسر عثمان ایک اہم زرعی علاقے میں واقع ہے۔ یہ بے تو جبی کاشکار ہے جب کہ اس کے گرد علاقے کو متعدد شعبوں میں کام میں لایا جا سکتا ہے اور ساتھ ہی اس کنوئیں کو

ماضی کی حالت پر واپس لا کر ایک اہم سیاحتی مقام بنایا جا سکتا ہے۔

وزارتِ زراعت نے اس مقام کی بندش کی ہوئی ہے اور کنوئیں کے قریب اس مشہور مقام کے حوالے سے کوئی معلومات دستیاب نہیں سوائے شاہراہ عام پر نصب ایک سائن بورڈ کے جس پر بنیادی نوعیت کی معلومات فراہم کی گئی ہیں۔

اس بات کی اشد ضرورت ہے کہ مذکورہ مقام کو مدینہ منورہ کے زائرین کے سامنے سیاحتی مقام کے طور پر پیش کیا جائے اور اس جگہ کو اقتصادی، سیاحتی، زرعی اور مذہبی تناظر میں پھر سے زندگی بخشی جائے۔

(العربیہ ذات نیٹ، ۲ رمضان ۱۴۳۸ھ، ۲۸ مئی ۲۰۲۲ء اتوار)

**غزوہ تبوک میں بے مثال سخاوت:** جگ تبوک کا واقعہ ایسے وقت میں پیش آیا جب مدینہ منورہ میں سخت قحط تھا اور عام مسلمان بہت زیادہ تنگی میں تھے، یہاں تک کہ درختوں کے پتے کھا کر گزارہ کرتے تھے۔ اسی لیے اس جنگ کے لشکر کو جیش عُسرہ یعنی تنگ دستی کا لشکر کہا جاتا ہے۔

”ترمذی شریف“ میں حضرت عبدالرحمٰن بن خباب رضی اللہ عنہ سے روایت ہے کہ، میں رسول اللہ صلی اللہ علیہ وآلہ وسلم کی خدمت میں اس وقت حاضر تھا، جب آپ جنگ تبوک (جیش عُسرہ) کی مدد کے لیے لوگوں کو ترغیب دے رہے تھے۔ حضرت عثمان غنی رضی اللہ عنہ کھڑے ہوئے اور عرض کیا، یا رسول اللہ صلی اللہ علیہ وآلہ وسلم! میں سوانح سامان کے ساتھ اللہ تعالیٰ کی راہ میں پیش کروں گا۔ اس کے بعد پھر حضور صلی اللہ علیہ وآلہ وسلم نے صحابہ کرام رضوان اللہ تعالیٰ علیہم جمعین کو سامان لشکر کے بارے میں ترغیب دی اور امداد کے لیے متوجہ فرمایا تو پھر حضرت عثمان غنی رضی اللہ عنہ کھڑے ہوئے اور عرض کیا یا رسول اللہ صلی اللہ علیہ وآلہ وسلم! میں دوسانح مع ساز و سامان اللہ کی راہ میں نذر کروں گا، اس کے بعد پھر رسول کریم صلی اللہ علیہ وآلہ وسلم نے سامان جنگ کی فراہمی کی طرف مسلمانوں کو رغبت دلائی، پھر حضرت عثمان غنی رضی اللہ عنہ کھڑے ہوئے اور عرض کیا یا رسول اللہ صلی اللہ علیہ وآلہ وسلم! میں تین سوانح سامان کے ساتھ اللہ تعالیٰ کی راہ میں حاضر کروں گا۔ حدیث کے راوی حضرت عبدالرحمٰن بن خباب رضی اللہ عنہ فرماتے ہیں، میں نے دیکھا کہ حضور صلی اللہ علیہ وآلہ وسلم منبر سے اترتے جاتے تھے اور فرماتے جاتے تھے یعنی ایک ہی جملہ کو حضور سید عالم صلی اللہ علیہ وآلہ وسلم نے دوبار فرمایا۔ اس جملہ کا مطلب یہ ہے کہ اب عثمان کو وہ عمل کوئی نقصان نہیں پہنچائے گا جو اس کے بعد کریں گے۔

”تفسیر خازن“ اور ”تفسیر معالم التزیل“ میں ہے کہ آپ نے ساز و سامان کے ساتھ ایک ہزار اونٹ اس موقع پر پیش کیے تھے۔ حضرت عبدالرحمٰن بن سمرہ رضی اللہ عنہ فرماتے ہیں کہ حضرت عثمان غنی رضی اللہ عنہ جیش عُسرہ کی تیاری کے زمانے میں ایک ہزار دینار اپنے گرتے کی آتیں میں بھر کر لائے (دینار سائز ہے چار ماشے سونے کا سکہ ہوتا ہے) ان دیناروں

کو آپ نے رسول کریم صلی اللہ علیہ وآلہ وسلم کی گود میں ڈال دیا۔ راوی حدیث حضرت عبدالرحمٰن بن سمرہ رضی اللہ عنہ فرماتے ہیں۔ میں نے دیکھا کہ نبی کریم صلی اللہ علیہ وآلہ وسلم ان دیناروں کو اپنی گود میں الٹ پلٹ کر دیکھتے جاتے تھے اور فرماتے جاتے تھے یعنی آج کے بعد عثمان کو ان کا کوئی عمل نقصان نہیں پہنچائے گا، سرکار اقدس صلی اللہ علیہ وآلہ وسلم نے ان کے بارے میں اس حملے کو دوبارہ فرمایا۔ مطلب یہ ہے کہ فرض کر لیا جائے کہ اگر حضرت عثمان غنی رضی اللہ عنہ سے کوئی خطواقع ہوتا آج کا ان کا یہ عمل ان کی خطکاری لیے کفارہ بن جائے گا۔ (مشکوٰۃ شریف)

”تفسیر خازن“ اور ”تفسیر معالم التنزيل“ میں ہے کہ جب حضرت عثمان غنی رضی اللہ عنہ نے جیش عمرہ کی اس طرح مدد فرمائی کہ ایک ہزار اونٹ ساز و سامان کے ساتھ پیش فرمائے اور ایک ہزار دینار بھی چندہ دیا۔ اور حضرت عبدالرحمٰن بن عوف رضی اللہ عنہ نے صدقہ کے چار ہزار درہم بارگاہ رسالت صلی اللہ علیہ وآلہ وسلم میں پیش کیے تو ان دونوں حضرات کے بارے میں یہ آیت کریمہ نازل ہوئی:

”الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتَبَعُونَ مَا أَنْفَقُوا مَنًا وَلَا أَذَى لَهُمْ أَجْرُهُمْ عِنْدَ رَبِّهِمْ وَلَا خَحْقَ عَلَيْهِمْ وَلَا هُمْ يَخْرَجُونَ.“ (ابقرہ آیت نمبر ۲۶۲)۔ **ترجمہ:** جو لوگ اپنے مال کو اللہ تعالیٰ کی راہ میں خرچ کرتے ہیں۔ پھر دینے کے بعد نہ احسان رکھتے ہیں اور نہ تکلیف دیتے ہیں، تو ان کا اجر و ثواب ان کے رب کے پاس ہے، اور نہ ان پر کوئی خوف طاری ہوگا اور نہ وہ غمگین ہوں گے۔

**شهادت:** ۱۸ اذی الحجہ ۳۵ھ کو بنی اکرم صلی اللہ علیہ وآلہ وسلم کے اس محبوب خلیفہ کو ایک عظیم سازش (جو کہ درحقیقت اسلامی تاریخ کی سب سے پہلی اور سب سے بڑی سازش تھی) کے بعد اس حال میں شہید کر دیا گیا کہ آپ قرآن کی تلاوت کر رہے تھے، اور آپ کے خون کے چند قطرات قرآن شریف کی آیت ”فَسَيَكُفِّرُهُمُ اللَّهُ“ پر پڑے۔ بوقت شہادت آپ کی عمر بیاسی برس تھی۔ آپ اپنے گھر میں محصور تھے۔ گوکہ شہزادگان رسول حضرت سیدنا امام حسن رضی اللہ عنہ اور حضرت سیدنا امام حسین رضی اللہ عنہ سماحت کئی صحابہ کرام آپ کے گھر کے دروازے پر پھرہ بھی دے رہے تھے لیکن بلوائی آپ کے گھر میں پیچھے کی طرف سے داخل ہوئے۔ یہ عظیم سازش جو عبد اللہ بن سبأ سماحت متعدد منافقین کی سعی کا نتیجہ تھی درحقیقت صرف حضرت عثمان رضی اللہ عنہ کے خلاف نہ تھی بلکہ اسلام اور تمام مسلمانوں کے خلاف تھی اور آپ کی شہادت کے بعد وہ دن ہے اور آج کا دن کہ مسلمان تفرقہ اور انتشار میں ایسے گرفتار ہوئے کہ نکل نہ سکے۔

**جنازہ و تدفین:** حضرت عثمان غنی رضی اللہ عنہ کے جنازہ کی نماز حضور اقدس صلی اللہ علیہ وآلہ وسلم کے پھوپھی زاد بھائی حضرت زبیر بن عوام رضی اللہ عنہ نے پڑھائی اور آپ مدینہ منورہ کے قبرستان جنت البقیع میں مدفون ہیں۔



## ﴿حضرت عمر رضي الله عنه کی غیرت ایمانی﴾

مسلمانوں کے دوسرے خلیفہ دوم امیر المؤمنین حضرت سیدنا عمر رضی اللہ تعالیٰ عنہ کی کنیت "ابو حفص" اور لقب "فاروق عظیم" ہے۔ آپ اشراف قریش میں اپنی ذاتی و خاندانی وجاهت کے لحاظ سے بہت ہی ممتاز ہیں۔ آٹھویں پشت میں آپ کا خاندانی شجرہ رسول اللہ صلی اللہ تعالیٰ علیہ والہ وسلم کے شجرہ نسب سے متا ہے۔ آپ واقعہ فیل کے تیرہ برس بعد مکہ مکرمہ میں پیدا ہوئے اور اعلانِ نبوت کے چھٹے سال ستائیں برس کی عمر میں مشرف بہ اسلام ہوئے۔ جبکہ ایک روایت میں آپ سے پہلے کل انتا لیس آدمی اسلام قبول کر چکے تھے۔ آپ کے مسلمان ہو جانے سے مسلمانوں کو بے حد خوشی ہوئی اور ان کو ایک بہت بڑا سہارا مل گیا یہاں تک کہ حضور رحمتِ عالم صلی اللہ تعالیٰ علیہ والہ وسلم نے مسلمانوں کی جماعت کے ساتھ خانہ کعبہ کی مسجد میں اعلانیہ نماز ادا فرمائی۔

آپ تمام اسلامی جنگوں میں مجاہد اندشان کے ساتھ کفار سے لڑتے رہے اور نبی کریم صلی اللہ تعالیٰ علیہ والہ وسلم کی تمام اسلامی تحریکات اور صلح و جنگ وغیرہ کی تمام منصوبہ بندیوں میں حضور والی دو جہاں صلی اللہ تعالیٰ علیہ والہ وسلم کے وزیر و مشیر کی حیثیت سے وفادار و رفیق کار رہے۔

امیر المؤمنین حضرت ابو بکر صدیق رضی اللہ تعالیٰ عنہ نے اپنے بعد آپ کو خلیفہ منتخب فرمایا اور دس برس چھ ماہ چار دن آپ نے تختِ خلافت پر رونق افروز ہو کر جانشینی رسول کی تمام ذمہ داریوں کو باحسن و جوہ انجام دیا۔

**شهادت:** ۲۶ ذوالحجہ، بدھ کے دن نمازِ فجر میں ابو لولہ فیروز مجوسی کافرنے آپ کو شکم میں نجمرہ مارا اور آپ یہ زخم کھا کر تیرے دن منصب شہادت سے سرفراز ہوئے۔ بوقت شہادت آپ کی عمر شریف تریسٹھ برس کی تھی۔ حضرت صحیب رضی اللہ تعالیٰ عنہ نے آپ کی نماز جنازہ پڑھائی اور روضہ مبارکہ کے اندر حضرت صدیق اکبر رضی اللہ تعالیٰ عنہ کے پہلوئے انور میں مدفن ہوئے۔

(تاریخ الخلفاء و ازالۃ الخفاء وغیره الا کمال فی اسماء الرجال ، حرف العین ، فصل فی الصحابة)

**حضرت عمر رضی الله عنه اور گستاخ رسول منافق کا قتل:** قرآن حکیم میں اللہ تعالیٰ کا فرمان ہے: "فَلَا وَرَبَّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا۔" **ترجمہ:** تو اے محبوب تمہارے رب کی قسم وہ مسلمان نہ ہوں گے جب تک اپنے آپ کے جھگڑے میں تمہیں حاکم نہ بنائیں پھر جو کچھ تم حکم فرمادا اپنے دلوں میں اس سے رکاوٹ نہ پائیں اور جی سے مان لیں۔ (النساء، آیت ۲۵، کنز الایمان)۔

اس آیت کریمہ کے شانِ نزول میں مفسرین نے وہ معروف واقعہ بیان کیا ہے جس میں ذکر ہے کہ رسول اللہ (صلی اللہ علیہ وآلہ وسلم) سے فیصلہ کروالینے کے بعد ایک شخص نے سیدنا عمر سے فیصلہ کرنے کا کہا تو آپ نے اس کی گردان اڑادی۔ چونکہ یہ واقعہ گستاخ رسول کے لئے قتل کی سزا کے ثبوت کے طور پر پیش کیا جاتا ہے۔

### **واقعہ کی اسنادی حیثیت:** مذکورہ واقعہ کئی اسناد اور مختلف درجات کی تفصیل سے روایت ہوا ہے۔

الکھی ابو صالح سے اور وہ حضرت عبد اللہ ابن عباس رضی اللہ عنہما سے روایت کرتے ہیں۔ یہ آیت بشر نامی ایک منافق کے بارے میں نازل ہوئی۔ بشر اور ایک یہودی کے مابین جھگڑا ہوا۔ یہودی نے کہا چلو آؤ محمد (صلی اللہ علیہ وآلہ وسلم) کے پاس فیصلہ کے لئے چلیں۔ منافق نے کہا نہیں بلکہ ہم کعب بن اشرف یہودی جسے اللہ تعالیٰ نے طاغوت کا نام دیا کے پاس چلیں۔ یہودی نے فیصلہ کروانے سے ہی انکار کیا مگر یہ کہ جھگڑے کا فیصلہ رسول اللہ صلی اللہ علیہ وآلہ وسلم سے کروایا جائے۔ جب منافق نے یہ دیکھا تو وہ اس کے ساتھ نبی صلی اللہ علیہ وآلہ وسلم کے کی طرف چل دیا اور دونوں نے اپنا اپنا موقف پیش کیا۔ رسول اللہ صلی اللہ علیہ وآلہ وسلم نے یہودی کے حق میں فیصلہ فرمادیا۔ وہ دونوں جب آپ کے پاس سے نکلے تو منافق نے حضرت عمر بن خطاب رضی اللہ عنہ کے پاس چلنے پر اصرار کیا اور وہ دونوں حضرت عمر رضی اللہ عنہ کے پاس پہنچے۔ یہودی نے کہا، میں اور یہ شخص اپنا جھگڑا محمد (صلی اللہ علیہ وآلہ وسلم) کے پاس لے کر گئے اور انہوں نے میرے حق میں اور اس کے خلاف فیصلہ دے دیا۔ چنانچہ یہ ان کے فیصلہ پر راضی نہ ہوا اور آپ کے پاس آنے کا کہا تو میں اس کے ساتھ آپ کی طرف آیا۔ حضرت عمر رضی اللہ عنہ نے منافق سے پوچھا، کیا یہی معاملہ ہے؟ اس نے کہا، جی ہا۔ حضرت عمر رضی اللہ عنہ نے ان دونوں سے کہا تم دونوں میری واپسی کا انتظار کرو۔ حضرت عمر رضی اللہ عنہ اپنے گھر گئے، اپنی تکوار اٹھائی اور واپس ان دونوں کے پاس لوٹے اور منافق پر وار کیا یہاں تک کہ وہ مر گیا۔ اس پر آپ نے فرمایا جو رسول اللہ صلی اللہ علیہ وآلہ وسلم کے فیصلے کو نہیں مانتا اس کے لئے میرا یہی فیصلہ ہے۔ یہ دیکھ کر یہودی بھاگ گیا۔ اس پر یہ آیت ( النساء ۲۵) نازل ہوئی اور حضرت جبریل علیہ السلام نے فرمایا بے شک عمر رضی اللہ عنہ نے حق اور باطل کے درمیان فرق کر دیا اور انہوں نے آپ کا نام ”الفاروق“ رکھا۔

(العحاب فی بیان الاسباب لابن حجر العسقلانی، جلد ۲، ص ۹۰۲-۹۰۳)

**ایہ عمر! اس کو اندھامت کھو:** عصماء نامی یہودی یخیث نے تو میں رسالت کا ارتکاب کیا تو ۲۵ رمضان ۲ هـ میں ایک نایبنا صاحبی حضرت عمر بن عدی رضی اللہ عنہ نے اس کو کیفر کردار تک پہنچا کر اپنی نذر پوری فرمائی۔ ان کے کارنامے کو دیکھ کر حضرت عمر رضی اللہ تعالیٰ عنہ نے رشک کرتے ہوئے فرمایا: **انظر الی هذا الاعمى تسرق في طاعته، يعني اللہ، ذرہ اس نایبنا کو دیکھو کیسے چپکے سے اللہ کی اطاعت کر گزر۔** حضور صلی اللہ علیہ وآلہ وسلم تشریف فرماتھے آپ نے فرمایا اے

عمر! اس کو اندر ہامت کہو۔ (ابو داود)

بعض مورخین نے اس کی تفصیل یوں بیان کی ہے عصما بنت مروان بنی عمر بن زید کے خاندان سے تھی، وہ یزید بن زید بن حسن انجی کی بیوی تھی، یہ رسول کریم صلی اللہ علیہ وآلہ وسلم کو ایذا اور تکلیف دیا کرتی تھی۔ اسلام میں عیبِ نکالتی اور نبی کریم (صلی اللہ علیہ وآلہ وسلم) کے خلاف لوگوں کو اکساتی تھی۔ عمر بن عدی انجی کی آنکھیں اس قدر کمزور تھیں کہ جہاد میں نہیں جا سکتے تھے۔ ان کو جب اس عورت کی باتوں اور اشتعال انگیزی کا علم ہوا تو کہنے لگے کہ اے اللہ! میں تیری بارگاہ میں نذر مانتا ہوں اگر تو نے رسول اللہ صلی اللہ علیہ وآلہ وسلم کو بخیر و عافیت مدینہ منورہ لوٹا دیا تو میں اسے ضرور قتل کر دوں گا اس وقت آپ بدر میں تھے۔ جب نبی صلی اللہ علیہ وآلہ وسلم غزوہ بدر سے تشریف لائے تو حضرت عمر بن عدی رضی اللہ عنہ آدمی رات کے وقت اس عورت کے گھر میں داخل ہوئے تو اس کے ارد گرد اس کے بچے سوئے ہوئے تھے۔ ایک بچہ اس کے سینے پر تھا جسے وہ دودھ پلا رہی تھی۔ حضرت عمر رضی اللہ عنہ نے بچے کو اس سے الگ کر دیا پھر اپنی تلوار کو اس کے سینے پر رکھ کر اس زور سے دبایا کہ وہ تلوار اس کی پشت سے پار ہو گئی۔ پھر نمازِ فجر رسول اللہ (صلی اللہ علیہ وآلہ وسلم) کے ساتھ ادا کی۔ جب نبی صلی اللہ علیہ وسلم نماز سے فارغ ہوئے تو حضرت عمر رضی اللہ عنہ کی طرف دیکھ کر فرمایا کیا تم نے بنت مروان کو قتل کیا ہے؟ کہنے لگے: جی ہاں! میرے ماں باپ آپ پر قربان ہوں یا رسول اللہ صلی اللہ علیہ وآلہ وسلم۔ حضرت عمر رضی اللہ عنہ کو اس بات سے ذرا ذر سا لگا کہ کہیں میں نے رسول اللہ صلی اللہ علیہ وآلہ وسلم کی مرضی کے خلاف توقیل نہیں کیا۔ عرض کرنے لگے یا رسول اللہ صلی اللہ علیہ وآلہ وسلم کیا اس معاملے کی وجہ سے مجھ پر کوئی چیز واجب ہے؟ فرمایا کہ دو بکریاں اس میں سینگوں سے نہ نکرائیں۔ پس یہ کلمہ رسول اللہ صلی اللہ علیہ وآلہ وسلم سے پہلی مرتبہ سنائیا۔ حضرت عمر رضی اللہ عنہ کہتے ہیں کہ رسول اللہ صلی اللہ علیہ وآلہ وسلم نے اپنے ارد گرد دیکھا تو فرمایا تم ایسے شخص کو دیکھنا پسند کرتے ہو، جس نے اللہ اور اس کے رسول صلی اللہ علیہ وآلہ وسلم کی غیبی مدد کی ہے، تو عمر بن عدی کو دیکھ لو۔ حضرت عمر رضی اللہ عنہ نے فرمایا: لو یہاں نا بینا تو ہم سے بازی لے گیا، اس نے ساری رات عبادت میں گزاری۔ نبی صلی اللہ علیہ وسلم نے فرمایا: اسے نا بینا نہ کہو، یہ بینا ہے۔ (الصارم المسلط)



## ﴿اسلام زندہ ہوتا ہے ہر کربلا کے بعد﴾

۱۰ محرم الحرام ۶۱ھ کو میدانِ کربلا میں شہادتِ امام سیدنا امام حسین رضی اللہ عنہ کا واقعہ آج بھی اس لئے زندہ جاوید ہے کہ اپنے دین، اپنے مذہبی مسلمات کے تحفظ اور باطل کی قتنہ پر داڑیوں کے سیل پر بند باندھنے کے جس ایمانی جذبے کے ساتھ یہ

قربانی دی گئی تھی۔ روئے زمین نے اپنے سینے پر بہت سے واقعات کے نقوش کندہ کر رکھے ہیں، سطح زمین پر قتل و خون، سفا کیت و درندگی، بھیت و خون ریزی سے آمیز کتنے ہلاکت خیز مناظر استھج کئے جا چکے ہیں۔

تاریخ انسانی کے پہلے قتل حضرت سیدنا آدم علیہ السلام کے بیٹے قابیل کا اپنے حقیقی بھائی حضرت ہابیل کو موت کے گھاٹ اتارنے سے لیکر موجودہ صدی کے یہود و ہندو سامراج کے ذریعہ ممالک اسلامیہ کی بھیانک تباہی تک تاریخ کی آنکھوں نے بے شمار خونی واقعات کا نظارہ کیا ہے۔ لیکن باطل طاقتوں کے خلاف سینہ سپر ہو کر جس طرح نواسہ رسول جگر بتوں حضرت امام عالی مقام سیدنا امام حسین رضی اللہ عنہ نے نہ صرف جام شہادت نوش کیا، بلکہ غیر اسلامی عناصر کا غور خاک میں ملا کر حق و باطل، خیر و شر، نیکی اور بدی کے مابین واضح حد فاصل بھی قائم کر دی۔ وہ آج بھی ہر ذی عقل کے خانہ قلب پر اسی آب و تاب کے ساتھ مرتم ہے، جس طرح آج سے چودہ صدیاں قبل موجود تھی۔ یہی وجہ ہے کہ نہ صرف فرزندان تو حیدر محرم الحرام کی دسویں تاریخ کو اس واقعہ کے نقوش کو اپنے قلب کے نہایت خانوں میں تازہ کرتے اور حضرت امام حسین رضی اللہ عنہ کی شہادت کے فلسفے کو سلام و احترام کا نذر انہی پیش کرتے ہیں۔ بلکہ اس قافلہِ حق کے ہر فرد کے شایان شان خراج عقیدت پیش کرنے کو اپنا دینی، اخلاقی اور مندہ بھی فریضہ بھی تصور کرتے ہیں۔

۱۰ محرم الحرام کو رونما ہونے والا یہ لرزہ خیز واقعہ صرف ظالموں کے خلاف مظلوموں کی جنگ نہ تھی، طاقتور اور کمزوروں کے درمیان خون ریزی سے بھی اس کو تعبیر کرنا قرین الاصاف نہیں، بلکہ اس میں آزادی کی تڑپ اور غلامی کے خلاف نفرت کا عالمی اعلان تھا اور یقین و باطل کے درمیان اسلامی تاریخ کی وہ فیصلہ کن جنگ تھی جس کی معنویت اور معنیریت میں ماہ سال کی گردش کے ساتھ اضافہ ہوتا جا رہا ہے۔ سامان حرب و ضرب سے مسلح یزیدی لشکر کے سامنے گئتی کے نہتے اور بے سرو سامان قافلے کی جنگ دراصل خیر و شر کے درمیان ایسی معرکہ آرائی تھی جس کی مقدار و معیار دونوں اعتبار سے آج کے ترقی یافتہ دور میں جب کہ ساری اسلام دشمن طاقتیں اسلام، اسلامی معتقدات اور اسلام کے نام لیواوں کے خلاف عصا بکف نظر آتی ہیں اتنی ہی ضرورت ہے، جتنی کہ تاریخ کے اس جاہلانہ دور میں تھی۔

حضرت امام حسین رضی اللہ عنہ اور ان کے حامیوں کے اندر دراصل وہ دینی جذبہ اور ایمانی جوش و واولہ موجود تھا، جس نے انھیں باطل کی آنکھوں میں آنکھیں ڈال کر مقابلہ کرنے کی توانائی بخشی۔ ان کی ایمانی کیفیت پر حق و صداقت کی سان چڑھائی اور ان کے رگ و ریشے میں اسلامی حقیقت کی وہ بر قی لہر دوڑادی کہ انھوں نے راہِ حق میں اپنا سر تن سے جدا کرانے کے مشکل ترین عمل کو بھی خنده پیشانی کے ساتھ انگیز کر لیا۔ حضرت امام حسین رضی اللہ عنہ چاہئے تو وہ کربلا کا سفر کبھی نہ کرتے، دنیاوی عہدے اور مناسب اور ہر قسم کی آرائش ان کے قدموں میں رہتی، لیکن آپ نے وقتی مفادات کی قربانی گاہ پر اسلام کے آفاقی

اور دا انگی پیغام کو بھینٹ چڑھایا۔ آپ نے جس نبوی گود میں پروردش پائی تھی اور آپ کی بچپن اور جوانی کی تربیت جس پیغمبرانہ ماحول میں ہوئی تھی۔ اس میں یہ سوال ہی پیدا نہیں ہوتا تھا کہ باطل حق کے خلاف سازشوں کا تانا بانا بننے میں مصروف عمل رہے اور تو حیدری قافلہ ایمانی گنبد میں بیٹھ کر ہاتھ پر ہاتھ دھرے غیبی مدد کی راہ تک تارہ ہے۔

حضرت امام حسین رضی اللہ عنہ کی زندگی کے روز و شب ایسے پاکیزہ اور صالح اسلامی ماحول میں گزرے تھے، جہاں آرام طلبی اور، مفاد پرستی کے قافلوں کو پرمارنے کی بھی ہمت نہ تھی۔ یہی وجہ تھی کہ جب حضرت امام حسین رضی اللہ عنہ نے کربلا کے لئے رخت سفر باندھ لیا، تو پھر لاکھ فہماں اور ہزار دنیاوی جاہ و جلال کی پیش کش کے باوجود ان کے قدموں میں لغزش نہ آئی، مصلحتوں نے دامن تھاما، مگر ایوان باطل میں حق گوئی و حق پرستی کا نعرہ بلند کرنے کا وہ قابلِ رشک نشد ماغ میں سما یا ہوا تھا کہ تمام تر ظاہری بے سرو سامانی اور حالات کی ناسازگاری کے باوجود راہِ حق پر رواں دواں رہے۔

حضرت امام حسین رضی اللہ عنہ کا یہ تاریخی سفر اپنے جلو میں بہت سی حکمتوں اور مصلحتوں کا خزینہ رکھتا ہے۔ یہ تاریخی واقعہ ہمیں یہ یاد دلاتا ہے کہ باطل کے خلاف کس طرح ایک سچے مجاہد کا رول ادا کیا جاتا ہے۔ جب انسانیت ظلم کی چکلی میں پس رہی ہوا اور انسانیت کو سر عالم رسوا کیا جا رہا ہو، اس وقت ہر صاحب ایمان کا کیا فرض بنتا ہے۔ کیا وہ ذلت کی زندگی گزارتا ہے اور دو روزہ زندگی کے راحت و آرام کی قیمت پر اپنی عزت کا سودا کرتا رہے۔ یا اس دو روزہ زندگی کو عزت اور سر بلندی کے ساتھ گزارنے کے لئے اپنی قیمتی متاع کو بھی دا و پر لگادے۔ حضرت امام حسین رضی اللہ عنہ کی زندگی اور ان کے سفر کر بلے سے ہمیں یہی درس ملتا ہے کہ وہ دو روزہ زندگی کو عزت و سر بلندی اور تمام تر اسلامی فتح مندی کے ساتھ بسر کیا جائے ورنہ اس ذلت سے عبارت زندگی کو خیر باد کہہ کر جام شہادت نوش کر لینا چاہئے۔

حضرت امام حسین رضی اللہ عنہ نے باطل کے خلاف مراجحت اور جدوجہد کا یہ سفر کسی دنیاوی غرض، جاہ و منصب کے حصول یا خون ریزی کے مقصد سے نہیں کیا تھا۔ بلکہ وہ دینِ اسلام کے خلاف ہونے والی سازشوں کے قافلے کو ہمیشہ کے لئے پابھ سلاسل کر دینا چاہتے تھے۔ انہیں ہرگز یہ پسند نہیں تھا کہ اسلام اور مذہبی شعائر پر باطل طاقتیں خم ٹھوک کر میدان میں آرہی ہوں، شیطان والیں کے کارندے روئے زمین پر دنناتے پھر رہے ہوں اور ایک سچا مسلمان ان کے خلاف مراجحت کا صور پھونکنے کے بجائے اپنی مصلحت کی چادر اوڑھ کر بیٹھ جائے۔ حضرت امام حسین رضی اللہ عنہ نے کوفہ روانگی سے پہلے ہی صاف لفظوں میں یہ واضح کر دیا تھا کہ میرا یہ سفر صرف نانا کریم روف و رحیم صلی اللہ علیہ وآلہ وسلم کے دین کے آفاقی پیغام کو عام کرنے اور بھٹکے ہوئے ہواں کو پھر سے سوئے حرم لے چلنے کے لئے ہے۔ انہوں نے کہا تھا: میں مدینہ طیبہ سے اس لئے رخت سفر باندھ رہا ہوں کہ لوگوں پر ظلم کروں اور زمین پر فساد چاؤں، بلکہ میرے نانا محمد صلی اللہ علیہ وآلہ وسلم کی امت پر جو ظلم ہو رہا ہے اور

جو لوگ اللہ کی مخلوق کو دام تزویر میں بچانس رہے ہیں، ان کی اصلاح کے لئے نکلا ہوں۔

۱۰ محرم کی تاریخ کو جب حضرت امام حسین رضی اللہ عنہ کی معیت میں یہ مختصر ساقا فلہ کربلا کے بے آب و گیاہ میدان میں پہنچا تو ان کے رفقائے کارنے حوصلہ اور عزم و ہمت اور جواں مردی و جرأت مندی کا مظاہرہ کیا کہ چشم فلک بھی حیران اور انگشت بدنداں تھا۔ حضرت امام حسین رضی اللہ عنہ نے اپنے عزیز واقارب اور اپنے جگر گوشوں کی درودناک شہادت کے ولدو ز مناظر کو اپنی آنکھوں سے دیکھا، قلب و نظر کی خوشی کا سامان فراہم کرنے والے جس نور نظر نے کبھی ان کی گود میں بیٹھ کر کلکاریاں کی تھیں، آج ان کی خاک و خون میں لت پت لاشیں ان کے کاندھوں پر تھیں۔ آسمان سے دھوپ نہیں آگ کے شعلے برس رہے تھے، زمین کے سینے سے گرم بگولے بلند ہو رہے تھے، کئی دنوں کی پیاس کی وجہ سے حلق میں کانٹے لگ رہے تھے، مگر کیا مجال کہ حضرت امام حسین رضی اللہ عنہ کے پائے استقامت میں ذرہ برابر لغزش آئی ہو اور آخر میں جب اپنا سترن سے جدا کرنے کا وقت آیا، تو کیا ایسا ہوا کہ انھوں نے اس دنیا کی چند روز متاع کے بد لے اپنے اصولوں، آدروشوں، اپنے عقائد کا سودا کر لیا ہو؟ میہی وہ بنیادی سبب ہے کہ آج دنیا کا ہر فرد ان کی شہادت کے غم میں برابر کا شریک ہے اور انسانی آنکھیں گریہ وزاری کا جاں گسل مظہر پیش کر رہی ہیں۔ روز اذل سے انسانی قافلوں کی آمد و رفت کا سلسہ جاری ہے، ہر آنے والا دن کسی نہ کسی کی موت کی اندوہناک خبر لے کر آتا ہے، لیکن کیا کوئی ایسی شخصیت ہے جس کی موت کے جانکاہ حداثے پر ایک دو سال نہیں، بلکہ صد یوں سے بلا انقطاع ہر آنکھ اشک بار اور ہر دل غمناک ہو؟۔ گردوش ماہ و سال اور انقلابات زمانہ کے بے رحم ہاٹھوں میں بھی یہ طاقت پیدا نہ ہو سکی کہ وہ حضرت امام حسین رضی اللہ عنہ کی شہادت کے واقعے پر نیان کا پردہ ڈال دے۔ بلکہ حضرت امام حسین رضی اللہ عنہ کو خراج عقیدت پیش کرنے کے جذبے میں عالمی پیانے پر اضافہ ہی ہوتا جا رہا ہے۔ جو نبی و س محرم الحرام کی تاریخ آتی ہے، ان کی شہادت کا واقعہ روشنی کا مینارہ بن کر ہمیں دعوت فکر و عمل دیتا ہے اور ہمیں اس شہادت کے عظیم فلسفے کو اپنے قلب و ذہن میں جاگزیں کرنے کا عظیم درس دیتا ہے۔

دیگر واقعات کی طرح شہادت امام حسین رضی اللہ عنہ، صرف ایک تاریخی واقعہ ہی نہیں، بلکہ یہ ہم انسانوں کی زندگی کا منشور اور ہماری عملی را ہوں کے لئے مشعل راہ ہے اس میں زندگی گزارنے اور موت و حیات کے درمیانی عرصے کے لئے دستور ہے۔ اس کا صرف غازیانہ پہلو ہی تقیید کی دعوت نہیں دیتا، بلکہ اس کا داعیانہ پہلو بھی ہمارے لئے فکر و عمل کا بیش قیمت سرمایہ ہے۔ یہ عالمی واقعہ آج بھی اس لئے زندہ جاوید ہے کہ اپنے دین، اپنے مذہبی مسلمات کے تحفظ اور باطل کی فتنہ پر داڑیوں کے سیل پر بند باندھنے کے جس ایمانی جذبے کے ساتھ یہ قربانی دی گئی تھی۔ وہ سارے مطالبات پہلے سے کہیں زیادہ اپنی افادیت اور اپنے وجود کا احساس دلا رہے ہیں۔

کیا آج بھی وہی حالات نہیں کہ یزیدی لشکر پورے کروفر کے ساتھ انسانیت کے گھر آنگن میں موت کا رقص کر رہا ہے۔ پہلے تو ایک ہی یزید تھا مگر اب تو ہر قوم، ہر ملک کیا ہر خلیے میں کوئی نہ کوئی یزید کسی عیسائی اور یہودی نام سے مل جائے گا۔ جو ہماری عزت و آبرو ہی پر دست درازی نہیں کر رہے، بلکہ ہمارے دین اور مکہ مکرمہ مدینہ منورہ اور مسجد اقصیٰ جیسے مذہبی مقدسات کے خلاف بھی سازشوں کا دہانہ کھولے ہوئے ہیں اور ان سے کسی ایک تہذیب و ثقافت، یا کسی خاص قوم یا مذہب کے نام لیاؤں کو ہی خطرہ نہیں، بلکہ سچ پوچھئے تو پورا انسانی کنبہ خطرے میں ہے۔ ہمارے حال کو بھی اسی ماضی کے حسینی جذبے اور ایمانی جوش کی ضرورت ہے، ورنہ صیہونی دہشت گردوں پر مشتمل موجود سامراجی گروہ یزید کی شکل میں پوری انسانیت کو لقمہ تر بنالے گا۔ طاقت و قوت اور مال و دولت کے نشے میں بد مست ممالک اور سرمایہ داری پر قابض اقوام کو اگر اس حسینی جذبے سے روشناس نہیں کرایا گیا تو نہ صرف ہماری جان و مال، بلکہ ہماری قیمتی ترین متاع کے بھی چھپن جانے کا قوی اندیشہ ہے۔

حضرت امام حسین رضی اللہ عنہ کی شہادت میں صرف مسلمانوں کے لئے ہی نہیں، بلکہ ساری اقوام و ملک کے لئے درس اور پیغام حیات موجود ہے۔

مولانا محمد علی جو ہرنے جو یہ کہا تھا کہ:

قتل حسین اصل میں مرگ یزید ہے      اسلام زندہ ہوتا ہے ہر کربلا کے بعد

اس کا صاف مطلب ہے کہ حضرت امام حسین رضی اللہ عنہ کی شہادت دراصل اس وقت کے یزید کا قتل تھا۔ حضرت امام حسین رضی اللہ عنہ تو شہید ہو کر بھی زندہ جاویدا اور ان کے کارنا موں کے روشن نقوش تاریخ کے اوراق میں ہی نہیں، بلکہ ہر فرد بشر کے ذہنوں پر مشتمل ہیں۔ اصل قتل تو اس یزید اور یزیدی روٹ کا ہوا تھا جو نوع انسانی کو اپنی سرکشی کے سامنے سر بخود کرنے کی پالیسی کو رو عمل لانے پر بھند تھا۔ حضرت امام حسین رضی اللہ عنہ خدائی نصرت پر ایمان ضرور رکھتے تھے، لیکن انہوں نے اس کا انتظار نہ کیا کہ آسمان سے پھرلوں کی بارش ہوگی اور یزیدی قافلہ خس و خاشاک کی طرح بہہ جائے گا، یا پھر تیز ہواوں کا آتشیں بگولہ آئے گا اور پوری یزیدی مملکت تہہ والا ہو جائے گی یا انھیں قوم نوح کی طرح سمندر کی گہرائیوں میں دفن کر دیا جائے گا، بلکہ انہوں نے خدا کی مدد پر یقین رکھتے ہوئے باطل طائقتوں سے میدان کارزار میں دو بدو مقابلہ کیا اور حق کی سر بلندی و فتح مندی کا علم دنیا کے نقشے پر لہرا دیا۔

آج ہالینڈ کے گیڈڑوں نے ایک بار پھر غیر مسلم کو لکارا ہے ہمیں حسینی کردار ادا کرنا ہو گا، آسمان سے پھرلوں کی بارش کا انتظار نہیں چاہیے بلکہ میدان عمل نکل کر ان بد بختوں کو بتا دینا ہو گا کہ:

میرے نبی سے میر ارشتہ کل بھی تھا اور آج بھی (صلی اللہ علیہ وآلہ وسلم)

ہر مسلمان کا دینی، اخلاقی، ملی، مذہبی فریضہ ہے کہ گستاخانہ خاکے شائع کرنے والے ممالک کی مصنوعات کا مکمل بائیکارٹ کریں غیرت کا تقاضا ہے۔



## » ۷ ستمبر مسلمانان پاکستان کا یادگاردن ہے «

۷ ستمبر ۱۹۴۷ء ہماری ملکی تاریخ کا وہ عظیم روشن ترین تاریخ ساز دن ہے کہ جس دن اسلامی جمہوریہ پاکستان کی پارلیمنٹ نے مسلمانوں کے ۹۰ سالہ درینہ مطالبے پر منکریں ختم نبوت انگریز کے خود کاشتہ پودے و فتنہ قادیانیت کو ان کے لفڑی عقائد کی بناء پر غیر مسلم اور پاکستان کی چھٹی اقلیت قرار دے کر اسلام کے بنیادی عقیدہ ختم نبوت کو آئینی و قانونی تحفظ فراہم کیا۔ اس تاریخ ساز دن کی مناسبت سے ۷ ستمبر کو ملک بھر میں یوم تحفظ ناموس رسالت منایا جائے اور پارلیمنٹ کے قادیانیوں کو غیر مسلم اقلیت قرار دینے کے تاریخی فیصلے کی یاد میں ملک بھر میں مختلف نوعیت کے پروگرامز کا انعقاد کئے جائیں۔

ان پروگراموں میں علماء کرام ختم نبوت کے حوالہ ملک و تحقیقی خطابات کریں۔ اہل علم دانشور حضرات عوام انس کو قادیانیوں کی اسلام دشمن سرگرمیاں سے آگاہ کریں۔ اہل پاکستان کو بتائیں کہ منکریں ختم نبوت کے تمام گروپس قادیانی رلاہوری، مرزاںی اسلام اور پاکستان کے ازلی دشمن ہیں۔ ان پروگراموں میں حکومت پاکستان سے پرزور مطالبہ کریں کہ پاکستان کے تمام کلیدی عہدوں بشرطی افواج پاکستان سے قادیانی ناسوروں سے پاک کریں۔ ان پروگرامز میں پاکستان کے اسلامی شخص، آئین کی اسلامی شکوہ، ختم نبوت و ناموس رسالت کے تحفظ اور فتنہ قادیانیت سمیت تمام فتنوں کے قلع قلع کیلئے تجدید عہد کریں۔



## » مکہ افضل یا مدینہ طیبہ «

چ تو یہ ہے کہ: ہم عشق کے بندے ہیں کیوں بات بڑھائی ہے۔

اس سال کچھ ایسا ہوا کہ فقیر محمد فیاض احمد اویسی رضوی کیم ذیقعده سے ۶ ذوالحجہ ۱۴۲۰ھ تک مدینہ منورہ میں مقیم رہا۔ احباب کا اصرار رہا کہ حج کے لیے مکہ مکرہ چلیں اس باب آسان تھا بہت سارے دوستوں نے تصریح (حکومتی اجازت نامہ) بنوانے کی حامی بھی بھر لی۔ مدینہ منورہ سے عرب شیوخ قافلے لیکر جاتے ہیں منی عرفات اور مزدلفہ میں بہت عمدہ انتظامات ہوتے ہیں الحمد للہ مکہ مکرہ میں کافی سارے احباب ہیں جو ہمیشہ بڑھ چڑھ کر خدمت کرتے ہیں ان کے اسماء گرامی عرض کروں تو طویل فہرست بن جائے بس ان کے لیے دست بے دعا ہوں کہ اللہ تعالیٰ ان کو شاد و آباد رکھے۔ (آمین بحرمت سید الانبیاء والمرسلین)

صلی اللہ علیہ وآلہ وسلم)۔

چند دن قبل فقیر حرم نبوی شریف اپنی نشست گاہ (اصحاب صفة کے چبوترہ کے قریب) بیٹھا کہ محترم محمد انور مدنی (مین) آئے اور پوچھا کہ حج کا کیا پروگرام ہے؟ فقیر نے سیدی اعلیٰ حضرت کا شعر پڑھ کر سنایا کہ:

ان کے طفیل رب نے حج بھی کرادیے اصل الاصول حاضری اس پاک درکی ہے

**حج تو کر لیا ہے**: فقیر کے لیے بہت بڑے اعزاز کی بات ہے کہ ۲۰۰۵ء میں اپنے قبلہ والد گرامی حضرت فیض ملت (علامہ حافظ محمد فیض احمد اوسی رضوی) محدث بہاولپوری نور اللہ مرقدہ کی معیت میں حج کی سعادت سے بہرمند ہوا حج کے تمام اركان نہایت ہی احسان نداز میں ادا ہوئے۔ (تفصیل فقیر نے ان کی سوانح میں عرض کر دی ہے)۔

پھر دوسری بار ۲۰۱۳ء میں حج کی سعادت ملی۔ فرضیت تو ادا ہو گئی اب اگر حج کے لیے مکہ شریف جاؤں تو تغلی ہو گا۔ مگر یہاں مدینہ منورہ میں ہر لمحہ کئی تجویز کا ثواب ملتا ہے۔ فقیر نے چند احادیث مبارکہ عرض کیں۔ دریں اثناء مولانا محمد یوسف المدنی سعیدی نے بھی مدینہ منورہ کے قیام کے فضائل میں کئی احادیث (عربی) سنادیں فقیر اپنے روم (ربائش گاہ) حاضر ہوا تو اس موضوع پر چند احادیث پڑھنے کو ملیں جونز رقارئین کرام ہیں:

**وادی عقیق (مدینہ منورہ میں کی فضیلت)**: ”وعن ابن عباس قال قال عمر بن الخطاب سمعت رسول الله صلی اللہ علیہ وسلم وهو بوادي العقیق يقول أتاني الليلة آت من ربی فقال صل في هذا الوادي المبارك وقل“: (عمرة فی حجۃ وفی روایة قل عمرة وحجۃ رواہ البخاری) یعنی حضرت عبداللہ ابن عباس رضی اللہ تعالیٰ عنہما راوی ہیں کہ حضرت سیدنا عمر بن خطاب رضی اللہ تعالیٰ عنہ نے فرمایا کہ میں نے وادی عقیق میں (جو مدینہ طیبہ کی ایک وادی ہے) رسول کریم صلی اللہ علیہ وآلہ وسلم کو یہ فرماتے ہوئے سنا کہ آج رات میرے پروردگار کی طرف سے ایک آنے والا یعنی فرشتہ میرے پاس آیا اور کہا کہ اس مبارک وادی میں نماز پڑھنے اور وہ عمرہ کہنے جو حج کے ساتھ ہوتا ہے۔ اور ایک روایت کے الفاظ یہ ہیں کہ اور عمرہ و حج کہنے یعنی اس وادی میں نماز پڑھنا حج و عمرہ کے برابر ہے۔

(بخاری)۔

**وادی عقیق کہاں ہے؟**: یہ وادی (عقیق) مسجد قبلتین کے قریب واقع ہے۔۔ اسی وادی میں عبداللہ بن ضمرہ زیری کی جائیداد تھی۔ اور تجھی زیری کا مجھوں کا باغ تھا۔ اب اسے ایک نہر کی شکل دے دی گئی ہے۔ اس کے اوپر آمدورفت کے لیے پل بنائے گئے ہیں۔

**قارئین کرام**: ملاحظہ کیا حدیث کے الفاظ تو آئیے پہلے تو یہ سمجھ لیجئے کہ عربی قواعد کے مطابق لفظ ”قول“، ” فعل“ کے لئے

بھی استعمال ہوتا ہے، الہذا حدیث کے آخری جملہ **قل عمرة فی حجۃ** کے معنی ہیں ”اور اس نماز کو وہ عمرہ شمار کیجئے جو حج کے ساتھ ہوتا ہے گویا اس جملہ کے ذریعہ وادی عقیق میں ادا کی جانے والی نماز کی فضیلت کو بیان کرنا مقصود ہے کہ وادی عقیق میں جو نماز پڑھی جاتی ہے اس کا ثواب اس عمرہ کے برابر ہے جو حج کے ساتھ کیا جاتا ہے، اسی طرح دوسری روایت کے الفاظ ”**وقل عمرة و حجۃ**“ کا مطلب یہ ہے کہ وادی عقیق میں پڑھی جانے والی نماز عمرہ و حج کے برابر ہے۔

فقیر نے عرض کیا کہ مدینہ منورہ کی ایک وادی میں نماز ادا کرنے کی یہ فضیلت ہے تو مسجد نبوی شریف میں نمازیں اور تلاوت و درود شریف و دیگر عبادات کے ثواب کا کیا کہنا۔ اہل محبت کے نزدیک گندب خضری کو ایک نظر دیکھنا بھی کئی جوں سے افضل ہے لیکن بات وہی کہ:

ہم عشق کے بندے ہیں کیوں بات بڑھائی ہے

بعض علماء نے مکہ مکرمہ کو، مدینہ منورہ سے افضل لکھا لیکن مدینہ منورہ کی زمین کا وہ قطعہ پاک جس پر سرکار دو عالم صلی اللہ علیہ وآلہ وسلم تشریف فرمائیں مطلقاً افضل ہے حتیٰ کہ کعبہ اور عرش و کرسی سے بھی افضل ہے۔

**روضہ اطہر کی زیارت:** آقا کریم صلی اللہ علیہ وآلہ وسلم کے روضہ اطہر کی زیارت کرنا افضل تین مساجد میں سے ہے بلکہ بعض علماء تو یہ کہتے ہیں کہ اس شخص کے لئے واجب ہے جسے فراغت میسر ہو! حج فرض کی ادائیگی کی صورت میں روضہ اطہر کی زیارت سے پہلے کرنا چاہئے ہاں نفل کی صورت میں اختیار ہے کہ چاہے تو پہلے کیا جائے چاہے پہلے زیارت کی جائے بشرطیکہ مدینہ منورہ راستہ میں نہ پڑتا ہو۔ اگر مکہ مکرمہ کا راستہ مدینہ طیبہ سے ہو کر گزرتا ہو تو پھر پہلے روضہ اطہر کی زیارت کرنا ضروری ہے، روضہ اطہر کی زیارت کے ساتھ مسجد نبوی شریف کی زیارت کی نیت بھی کرنی چاہئے۔

**مدینہ منورہ کے فضائل:** اس حدیث مبارکہ کے ضمن میں علماء امت نے لکھا ہے کہ اللہ رب العزت نے اس شہر مبارک کی خاک پاک اور وہاں کے میوہ جات میں تاثیر شفا و دیعت فرمائی ہے۔

**خاک شفاء:** اکثر احادیث مبارکہ میں منقول ہے کہ مدینہ طیبہ کے غبار میں ہر قسم کے مرض کی شفا ہے بعض دوسرے طرق سے منقول احادیث میں ہے کہ مدینہ طیبہ کے غبار میں جذام اور برص کی شفا ہے۔ آقا کریم صلی اللہ علیہ وآلہ وسلم نے اپنے بعض صحابہ رضی اللہ عنہم کو حکم فرمایا تھا کہ وہ بخار کا علاج اس کی خاک پاک سے کریں۔ چنانچہ صرف مدینہ طیبہ ہی میں اس حکم پر عمل ہوتا رہا ہے بلکہ اس خاک پاک کو بطور دوالے جانے کے سلسلہ میں بھی کتنے ہی آثار منقول ہیں اور بعض علماء حق نے تو اس سے معالجہ کا تجربہ بھی کیا ہے، چنانچہ حضرت شیخ مجدد الدین فیروز آبادی کا بیان ہے کہ میں نے خود اس کا تجربہ کیا ہے کہ میرا ایک خدمت گار مسلسل ایک سال سے بخار کے مرض میں بنتا تھا میں نے مدینہ طیبہ کی وہ تھوڑی سی خاک پاک پانی میں گھول کر اس

خدمت گار کو پلا دی اور وہ اسی دن صحبت یا ب ہو گیا۔ حضرت الشیخ عبدالحق محدث دہلوی علیہ الرحمہ فرماتے ہیں کہ مدینہ طیبہ کی خاک پاک سے معالجہ کا تجربہ مجھے بھی ہوا ہے وہ اس طرح کہ جن دنوں میں مدینہ منورہ میں مقیم تھا میرے پاؤں میں ایک سخت مرض پیدا ہو گیا جس کے باوجود میں تمام اطباء کا یہ متفقہ فیصلہ تھا کہ اس کا آخری درجہ موت ہے اور اب صحبت و شوار ہے۔ میں نے اسی خاک پاک سے اپنا علاج کیا، تھوڑے ہی دنوں میں بہت آسانی سے صحبت حاصل ہو گئی (جذب القلوب)۔

**کھجوریں:** اسی قسم کی خواص وہاں کی کھجور کے بارے میں بھی منقول ہیں چنانچہ صحیح احادیث میں وارد ہے کہ اگر کوئی شخص سات عجود کھجوریں (عجود مدینہ کی کھجور کی ایک قسم ہے) نہار منہ کھالیا کرے تو کوئی زہرا اور کوئی جادو اس پر اثر نہیں کرے گا۔

**مسجد قباء میں نوافل کا ثواب:** جو شخص مسجد قباء کی بھی زیارت کرے اور اس میں بھی دور کعت نماز پڑھے کیونکہ آقا کریم روف و رحیم صلی اللہ علیہ وآلہ وسلم کی عادت مبارکہ تھی کہ ہر ہفتے کے روز کبھی پیدل اور کبھی سوار ہو کر قباء تشریف لاتے اور مسجد میں نماز ادا فرماتے۔

☆ "عَنِ ابْنِ عُمَرَ رَضِيَ اللَّهُ تَعَالَى عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَأْتِيُ قَبَاءً مَاشِيًّا وَرَأِكَباً فَيُصَلِّي فِيهِ رَكْعَتَيْنِ۔" (صحیح البخاری باب ایمان مسجد قباء ماشیا و راکبا) یعنی نبی کریم صلی اللہ علیہ وآلہ وسلم پیدل یا سوار ہو کر قباء تشریف لاتے اور دور کعت (نمازوں) ادا کرتے۔

☆ "عَنْ نَافِعٍ عَنِ ابْنِ عُمَرَ أَنَّهُ كَانَ يَأْتِي مَاشِيًّا وَرَأِكَباً وَيَذْكُرُ أَنَّ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ كَانَ يَفْعُلُ ذَالِكَ۔" (سنن النسائی باب فضل مسجد قباء) یعنی اور آپ نے ارشاد فرمایا ہے کہ جو شخص اپنے گھر و ضم کرے اور خوب اچھے طریقے سے وضو کرے اور پھر مسجد قباء میں آ کر نماز پڑھے تو اسے عمرہ کے برابر ثواب ملتا ہے۔

حدیث شریف ہے: "مَنْ تَطَهَّرَ فِي بَيْتِهِ ثُمَّ أَتَى مسجَدَ قباءِ، فَصَلَّى فِيهِ صَلَاةً كَانَ لَهُ كَاجِرِ عُمْرَةً۔" (صحیح ابن ماجہ ۱۶۸) یعنی جو شخص اپنے گھر میں وضو کرے پھر مسجد قباء آئے اور اس میں نماز ادا کرے، تو اس کو عمرہ کے برابر ثواب ملتا ہے۔

مختصر الفاظ کے ساتھ روایت اس طرح بھی آتی ہے: "الصَّلَاةُ فِي مسجِدِ قباءَ كَعُمْرَةٍ۔" (صحیح الترمذی ۳۲۴) یعنی مسجد قباء میں نماز پڑھنا عمرہ کے برابر ہے۔

حضرت ابو امامہ رضی اللہ عنہ، اپنے والد حضرت سہل بن حنیف رضی اللہ عنہ سے روایت کرتے ہیں: "قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ مَنْ خَرَجَ حَتَّى يَأْتِي هَذَا الْمَسْجِدَ مَسْجِدَ قباءِ فَصَلَّى فِيهِ كَانَ لَهُ عَدْلُ عُمْرَةَ۔" یعنی کہ نبی صلی اللہ علیہ وآلہ وسلم نے ارشاد فرمایا جو شخص مسجد قباء میں آ کر نماز ادا کرتا ہے، اسے ایک عمرہ کا ثواب

ملتا ہے۔

یہ احادیث مبارکہ مسجد قباء شریف کے دروازوں پر بھی لکھی ہوئی ہیں۔

**سوچنے کی بات:** مدینہ منورہ کی وادی عقیق اور مسجد قباء شریف میں نوافل پڑھنے سے حج و عمرہ کا ثواب ہے تو پھر مسجد نبوی شریف میں نوافل و عبادات کا کتنا ثواب ہوگا۔؟ سفر نامہ کی باقی تفصیلات فقیر کے سفر نامہ میں آپ پڑھ سکتے گے۔  
مدینے کا بھکاری: [الفقیر القادری محمد فیاض احمد اویسی رضوی](#)



## ﴿قربانی کی کھالوں کی گھناونی سازش﴾

قربانی کی کھالوں کے حوالے سے حکماں اور سرمایہ داروں نے آپس کی ملی بھگت سے جو خوف ناک سازش تیار کی ہے اس کا ادراک بہت ہی کم لوگوں کو ہے۔ قربانی جو کہ خالصتا ایک شرعی فریضہ ہے اور اس کی کھال کا بھی شرعی مقاصد کے لیے استعمال ہونا لازمی ہے، وہ اس وقت اس لبرل سرمایہ دار طبقے کے گھن چکر میں آچکی ہے جو ایک طرف تو خود قربانی کو فضول سمجھتا ہے، اور دوسری طرف اسی کی کھالوں سے کھربوں روپے کمانے کے نت نئے شیطانی منصوبے بناتا ہے۔ گزشتہ کئی سالوں سے باقاعدہ سازش کے تحت قربانی کی کھالوں کے ریٹ شرم ناک حد تک گرائے جا رہے ہیں جو کھال کبھی مارکیٹ میں سات ہزار کی بکتی تھی اب وہ ایک ہزار تک بھی بمشکل بکتی ہے۔ اس کے لیے دو طرح کے ظالمانہ منصوبے تیار کیے گئے۔ ایک تو کھالوں کی خرید و فروخت کی جب کھلی منڈی لگتی تھی تو طلب و رسد کے اصول کے مطابق مسابقت کی فضائیں اس کی قیمت بالکل مناسب طے پاتی تھی، اس کے لیے یہ ظلم کیا گیا کہ ہر علاقے میں کھالوں کی خریداری کے لیے کچھ پاؤنسٹس مخصوص کردیے گئے تاکہ ہر شخص کھالوں کی خرید و فروخت میں حصہ دار بن کر من مانی قیمتوں کے معاملے کو خراب نہ کر سکے۔ اسی لیے اس مرتبہ عام یوپاری مارکیٹ میں کہیں نظر نہیں آیا۔

دوسری کمینگنگی یہ کی گئی کہ ہر علاقے کے وہ تمام بڑے مدارس جن کے پاس کھالوں کی ایک خاطر خواہ تعداد جمع ہوتی تھی ان کے لیے اجازت نامے ضروری قرار دے کر کھالیں جمع کرنے پر جبرا بندی لگادی گئی، اس کا بنیادی مقصد یہ ہے کہ اس طرح مدارس کی حوصلہ شکنی کر کے انہیں کھالیں جمع کرنے سے دور کر دیا جائے، تاکہ کل کلاں وہ متعدد ہو کر اس شیطانی من مانی کے خلاف آواز بلند نہ کر سکیں، عوام خود ہی یوپاریوں کو اونے پونے میں کھالیں بیچ کر چلے جائیں۔ اس مرتبہ یہ تجربہ زبردست کامیابی سے ہم کنار ہوا ہے۔

اب آئندہ اس سلسلے کو مزید آگے بڑھا کر ایک تو مدارس کے کھالیں جمع کرنے پر مستقل پابندی لگادی جائے گی اور دوسرا ان

بڑی تنظیموں کو بھی شکنخ میں کساجائے گا جن کے پاس کھالیں ہزاروں کی تعداد میں جمع ہوتی ہیں۔  
بالآخر کھالوں کی صنعت جو کہ شریعت میں خالصتا دینی مقاصد کی تکمیل کے لیے وجود میں لاٹی گئی ہے وہ خالصتا لبرز کے سرمایہ دارانہ مقاصد کی تکمیل کے لیے مخصوص ہو جائے گی۔

اب یہ جملہ دینی طبقات کی ذمہ داری بنتی ہے کہ وہ تخدیح کر اس شیطانیت، فرعونیت اور یزیدیت کے خلاف آواز بلند کریں،  
ورنہ ایک دن ان کا مکمل معاشی قتل عام کر دیا جائے گا، جو کہ اس وقت ستر فیصد تک پہنچ چکا ہے، اور صرف تمیں فیصد باقی رہ گیا  
ہے۔

**علامہ بشیر احمد فردوسی کی گرفتاری کی پرزو رو مذمت:** بہاولپور کی تحصیل حاصل پور میں اہلسنت و جماعت کے محقق عالم دین استاد الاساتذہ حضرت علامہ بشیر احمد فردوسی مدظلہ مہتمم جامعۃ الفردوں، جنہوں نے بڑی جہد مسلسل کے بعد دو تین وسیع و عریض جامعات بنائے اور جن میں سینکڑوں طلباء و طالبات دینی تعلیم حاصل کر رہے ہیں۔ انہیں عید قربانی کے دن قربانی کی کھالیں جمع کرنے کی پاداش میں پولیس نے دہشت گردی کا مظاہرہ کرتے ہوئے دو بجے دن سے شام نوبجے تک تھانے میں بٹھائے رکھا، جب سینکڑوں افراد نے تھانے کا گھیراؤ کر لیا تو پولیس نے انہیں مجبوراً چھوڑ دیا۔ مگر ایک دن بعد پھر پولیس کے دہشت گروں نے اسی سلسلے میں انہیں دوبارہ اٹھالیا اور شہر سے دور تھانے میں لے جا کر نظر بند کر دیا اس موقع پر جامعہ اویسیہ رضویہ بہاولپور میں علماء اہلسنت نے پولیس گردی کی شدید مذمت کی کہ جب دین کا نام لینے والے جملہ علماء و مشائخ کو اسی طرح گرفتار کر کے چوکوں پر رسوائی کیا جائے گا تو اللہ کی ناراضگی ہوگی۔ حکومت سے مطالبه کیا گیا کہ ایسے عناصر کے خلاف سخت تادبی کا رواٹی کی جائے تاکہ علماء کا تقدس بحال ہو۔ (ادارہ)

☆.....☆.....☆

**آ٥! حافظ محمد احمد معصومی:** جامعہ اویسیہ رضویہ بہاولپور کے فاضل علماء مولا ناعبد العزیز موصومی (دلاور کالونی بہاولپور) کے جواں سال بیٹھ تحریک لبیک یار رسول اللہ کے سرگرم کارکن محترم حافظ محمد احمد معصومی بھلی کا کرنٹ لگنے سے شہید ہوئے۔ (حافظ غلام مجتبی اویسی)

**محمد امیاز احمد اویسی فوت ہوگیا:** آج مدینہ منورہ میں ۱۹ ارڈی یقعدہ ۱۴۳۹ھ / ۲۰۱۸ء کیم اگست ۲۰۱۸ء بدھ کا دن ہے نماز فجر کے بعد فقیر نے اپنے گھر بہاولپور ابٹھ کیا تو ولدی العزیز حافظ محمد شہزاد اویسی نے غم کی خبر سنائی کہ محمد امیاز مدینی اویسی کا نومولود بیٹا محمد امیاز احمد اویسی فوت ہو گیا۔ گذشتہ جمعۃ المبارک اس کی ولادت ہوئی پیداء ہوتے ہی بیمار ہو گیا گذشتہ تین دنوں سے ساہیوال ہسپتال میں داخل کرایا گیا صرف پانچ دن دنیا میں گذارے۔ (اناللہ وانا الیہ راجعون)

فقیر نے مدینہ منورہ میں دعا کی کہ التدرب العزت اسے ہمارے خانوادے کے لیے شفاعت کا باعث بنائے۔

(آمین بحرمت سید الانبیاء و خاتم المرسلین صلی اللہ علیہ وآلہ وسلم)

مدینے کا بھکاری: **القیر القادری محمد فیاض احمد اویسی رضوی** (مدینہ منورہ)

**خانوادہ اویسیہ کو صدمہ:** عید الفتح کے دوسرے روز ۱۴۳۹ھ / ۲۰۱۸ء جمعرات

بعد نمازِ عصر برادر اکبر علامہ صاحبزادہ محمد عطاء الرسول اویسی صاحب کی الہیہ محترمہ کا انتقال ہو گیا ہے۔

شبِ نیم شوگر ہائی ہوئی صبح ۶ بجے بہاول وکٹوریہ ہسپتال بہاول پور داخل کرایا گیا۔ علاج و معالجہ کا رگر ثابت نہ ہوا نمازِ عصر کے بعد اللہ کو پیاری ہوئیں (اناللہ وانا لیه راجعون)۔ شبِ جمعہ ۹:۳۰ بجے نمازِ جنازہ نور شاہ بخاری جنازہ گاہ بہاول پور میں ادا کیا گیا۔ جبکہ تدقین جامعہ گلزار رسول رحمن آباد (گلن دی ہٹی) احمد پور شرقیہ روڈ کی گئی۔

☆.....☆.....☆

### ﴿ایصال الشواب کی محافل﴾

☆ ان کے ایصال الشواب کے لیے جامعہ اویسیہ رضویہ بہاول پور میں ۲۹ راگست بدھ کو بعد نمازِ عصر قرآن خوانی، بعد نمازِمغرب لنگر اویسیہ، بعد نمازِ عشاء عظیم الشان تا جدار ختم نبوت کا نفرنس منعقد ہوئی۔

☆ ۳۰ راگست جمعرات کو جامعہ گلزار رسول رحمن آباد میں قل شریف کی محفل ہوئی۔ صبح نمازِ نجمر کے بعد ان کی قبر پر قرآن خوانی کا سلسلہ شروع ہوا کلمہ شریف درود پاک کا اورد ہوتا رہا۔ تلاوت و نفت و بیانات کے بعد ۱۰ بجے ختم خواجگان پڑھا گیا۔ دعا کے بعد لنگرِ نبویہ اویسیہ تقسیم ہوا۔

ملک بھر سے احباب نمازِ جنازہ و تعزیت کے لیے تشریف لائے یا فون پر تعزیت کی، کئی حضرات نے ان کے ایصال الشواب کے لیے قرآن خوانی کا اہتمام کرایا ہم ان تمام احباب کا شکریہ ادا کرتے ہیں۔ (جزاکم اللہ فی الدارین)۔

(محمد عطاء الرسول اویسی، محمد فیاض احمد اویسی، محمد ریاض احمد اویسی)

**آہ! حضرت حافظ عبدالرحمن اویسی:** حضور فیض ملت محدث بہاول پوری کے مخلص تلمیذ حضرت قبلہ استاذ الحفاظ ولی کامل حافظ عبدالرحمن اویسی امین آباد (تحصیل لیاقت پور) طویل علاالت کے بعد فوت ہوئے۔ ان کی ساری زندگی قرآن کریم پڑھتے پڑھاتے گذری۔ بلاشبہ ہزاروں حفاظات ان کے شاگرد ہیں۔ اخلاص و ایثار کے پیکر تھے۔ سادگی کی زندہ مثال تھے۔ مہمان نوازی ان کا شعار تھا۔

☆.....☆.....☆